



Te Peretitenira'a No Porinetia farani

PIHA PUTURA'A PARAU 'API

**'Ia ora na 'outou pā'āto'a na,
Teie te mau parau 'āpī nō teie mahana.**

Te mau nūmera o teie ma'i:

135 hi'opo'ara'a tei ravehia i nanahi ra, aita e ta'ata i ro'ohia i teie tiroiro. Mai te omuara'a o teie ma'i, 2 544 ta'ata tei hi'opo'ahia, mai te mahana matamua no mātī ra.

- E 58 rahira'a ta'ata tei ma'ihia i te Covid-19 :
 - * 7 ta'ata te hi'opo'a tāmāu noa hia nei ā ;
 - * 51 ta'ata tei 'afaro roa i teie mahana, 'aita te mau tapa'o ma'i e 'itehia ra i nia ia rātou, e 'ua ho'i i roto i tō rātou mau utuafare.
- 1 noa ā ta'ata i roto i te fare ma'i, e te āfaro noa maira.
- E te parau āpī oaoa ra, aore roa e ta'ata i fa'arue mai.

Teie ra, **ia vai ara noa ā tātou**, e ia tāmāu noa ā i te **fa'a'ohipa** i te mau **ravea pârurura'a** i teie ma'i, e ia **fa'aiti i te teretere**.

Te mau nūmera 'i teie mahana

Ta'atoara'a o te mau ta'ata tei ma'i hia i te COVID-19	58
Rahira'a ta'ata tei ma'i hia i te COVID-19 e o tei tapea hia i te fare ma'i	
- no teie taime	1
- mai te ha'amatarara'a no teie ma'i	4
Rahira'a ta'ata tei rapa'āu hia i roto i te piha rapa'aura'a ma'i fifi	1
Rahira'a ta'ata tei fa'aru'e mai no te ma'i COVID-19	0

Fig. 1. Rahira'a ta'ata tei ma'i hia i te COVID-19 'i Pôrînetia farâni nei mai te omuara'a mai





Fig. 2. Te mau ma'i i Tahiti e i Moorea, i te mahana maha 30 nō eperera 2020



No roto mai: Piha hi'opo'ara'a i te mau ma'i, Fa'aterera'a nui no te ea

Te mau fa'ahora'a no te hi'opo'ara'a i te mau ta'ata toroa fifi

Te tãmau nei te Fa'aterera'a o te Ea, i roto i teie tau ha'amamara'a i te 'opanipanira'a i te fare, i te rave i te mau hi'opo'ara'a no te ma'imi i te tiroiro.

Piri i te 400 ta'ata tei ho'i mai na te ara e tō rãtou mau feti'i piri roa o tei hi'opo'ahia mai te ha'amatarã'a mai o teie ma'i i ô tãtou nei. Ta'a'e noa atu ai te mau hi'opo'ara'a tei ravehia i nia i te feia e tapa'o ma'i tō rãtou e o teie hi'opo'ahia e tō rãtou taote e aore ra o tei tãniuniu atu i te nũmera 15, teie atura te fa'ahora'a âpi : e ravehia te hi'opo'ara'a i nia te ta'ata tōro'a fifi mai te mau rave 'ohipa o te Ea, te mau fa'ehau tũpohe 'auvahi, te mau mũto'i farãni, te mau mũto'i a te Hau e te mau mũto'i 'Oire.

Te mau Pũ fa'ari'ira'a tamarii

'Ua fa'aoti te mau Ti'a mana o te fenua i te ha'amama i te fa'otira'a e fa'aea i te fare, ia nehenehe ia fa'aha'amahuta fa'ahou i te orara'a faufaa e totiare o te fenua. Na roto i teie fa'otira'a, ua 'itehia te faufaa rahi o te mau pũ e fa'arii nei i tã tãtou mau tamarii, maoti

Présidence de la Polynésie Française

Service de la communication

communication@presidence.pf – 40 47 20 00

ratou e nehenehe ai te mau metua i te ho'i i nia i tâ ratou mau vahi 'ohipara'a. 60 ratou mau mero no teie mau pô 'ohipa ha'apa'o tamarii o tei ha'aputupu i teie mahana toru i ma'iri a'e nei i roto i te Piha 'ohipa no te feia âpi e te tu'aro (IJSPF). 'Ua nehenehe teie mai ti'a i te tuatapapa no te fa'ari'ira'a i te tamarii. E ravea teie no te hô'ê a'itauira'a mana'o no nia i te mau ravea pârurura'a e te fa'ari'ira'a i tâ tâtou mau tamarii.

Te mau fa'aa'o no te fare toa: te tâmaura'a o te 'ohipa arai

I roto i teie mau fa'aa'o no te mau fare toa, te vai nei te mau ti'a no te Fa'aterera'a o te Ea, turuhia e te mau rave 'ohipa no te 'Oire e te feia tauturu.

Te tâmau nei ratou i tâ ratou mau hi'opo'ara'a e a'itauira'a mana'o i roto i te mau fare toa no Tahiti. E 'ohipa teie o te fa'ari'i maitaihia nei e te mau fatu fare toa i roto i teie tau ha'amamamara'a i te mau fa'ahepora'a e fa'aea i te fare. Inaha te titauhia nei te rave 'ohipa i roto io teie mai taiete e te huiratira ia fa'atura i te mau fa'auera'a no te arai i teie ma'i i roto ihoa ra i te mau fare toa ; fa'ateatea te tahi e te tahi hô'ê a'e metera, hô'ê noa ta'ata i roto i te fare toa, 'opanihia te tamarii, eiaha atoa te ta'ata pa'ari i te mau vahi ta'ata.

TE PORO'I NÔ TEIE MAHANA

'UA HA'AMAMAHIA TE PARAU NO TE 'OPANIPANIRA'A I TE FARE

IA VAI ARA NOA RA TÂTOU 'AITA Æ TEIE FIFI MA'I I ORE ATURA

A FA'A'OHIPA I TE MAU RAVEA PÂRURURA'A IA TÂTOU

EI HAU I ROTO I TÔ TÂTOU MAU UTUAFARE MÂURUURU E FA'AITOITO

-0-0-0-0-0-

Présidence de la Polynésie Française

Service de la communication

communication@presidence.pf – 40 47 20 00